

Sri Bhuvaneshwari

Hrudayam

శ్రీ భువనేశ్వరీ హృదయం

శ్రీదేవ్యువాచ |

భగవన్ బ్రూహి తత్ స్తోత్రం సర్వకామప్రసాధనం |

యస్య శ్రవణమాత్రేణ నాన్యచ్ఛ్రీతవ్యమిష్యతే || 1

||

యది మేఽనుగ్రహః కార్యః ప్రీతిశ్చాపి మమోపరి |

తదిదం కథయ బ్రహ్మాన్ విమలం యన్మహీతలే ||

2 ||

ఈశ్వర ఉవాచ |

శృణు దేవి ప్రవక్ష్యామి సర్వకామప్రసాధనం |

హృదయం భువనేశ్వర్యాః స్తోత్రమస్తి యశోదయం

|| 3 ||

ఓం అస్య శ్రీభువనేశ్వవరీహృదయస్తోత్రమంత్రస్య

శక్తిః ఋషిః - గాయత్రీ ఛందః - శ్రీభువనేశ్వరీ

దేవతా - హకారో బీజం - ఈకారశ్శక్తిః - రేఫః

కీలకం - సకల మనోవాంఛితసిద్ధ్యర్థే జపే

వినియోగః ||

కరన్యాసః ||

ఓం హ్రీం అంగుష్ఠాభ్యాం నమః |

ఓం శ్రీం తర్జనీభ్యాం నమః |

ఓం ఐం మధ్యమాభ్యాం నమః |

ఓం హ్రీం అనామికాభ్యాం నమః |

ఓం శ్రీం కనిష్ఠికాభ్యాం నమః |

ఓం ఐం కరతలకరపృష్ఠాభ్యాం నమః |

అంగన్యాసః ||

ఓం హ్రీం హృదయాయ నమః |

ఓం శ్రీం శిరసే స్వాహా |

ఓం ఐం శిఖాయై వషట్ |

ఓం హ్రీం కవచాయ హుం |

ఓం శ్రీం నేత్రత్రయాయ వౌషట్ |

ఓం ఐం అస్త్రాయ ఫట్ |

ధ్యానం ||

ధ్యాయేద్బ్రహ్మదికానాం కృతజనిజననీం యోగినీం
యోగయోనిం

దేవానాం

జీవనాయోజ్జ్వలితజయపరజ్యోతిరుగ్రాంగధాత్రీం |

శంఖం చక్రం చ బాణం ధనురపి దధతీం

దోశ్చతుష్కాంబుజాతౌ

మాయామాద్యాం విశిష్టాం భవ భవ భువనాం

భూభవా భారభూమిం || 4 ||

యదాజ్ఞయా యో జగదాద్యశేషం

సృజత్యజః శ్రీపతిరౌరసం వా |

బిభర్తి సంహంతి భవస్తదంతే

భజామహే శ్రీభువనేశ్వరీం తాం || 5 ||

జగజ్జనానందకరీం జయాఖ్యాం

యశస్వినీం యంత్రసుయజ్ఞయోనిం |

జితామితామిత్రకృతప్రపంచాం

భజామహీ శ్రీభువనేశ్వరీం తాం || 6 ||

హరౌ ప్రసుప్తే భువనత్రయాంతే-

ప్యనారతన్నాభిజపద్మజన్మా |

విధిస్తతోఽందే విదధార యత్పదం

భజామహీ శ్రీభువనేశ్వరీం తాం || 7 ||

న విద్యతే క్వాపి తు జన్మ యస్యా

న వా స్థితిః సాంతతికీహ యస్యాః |

న వా నిరోధేఽఖిలకర్మ యస్యా

భజామహీ శ్రీభువనేశ్వరీం తాం || 8 ||

కటాక్షమోక్షాచరణోగ్రచిత్తా

నివేశితార్ణా కరుణార్ద్రచిత్తా |

సుభక్తయేరాతి సమీప్సితం యా

భజామహీ శ్రీభువనేశ్వరీం తాం || 9 ||

యతో జగజ్జన్మ బభూవ యోనే-

స్తదేవ మధ్యే ప్రతిపాతి యాం వా |

తదత్తి యాంతేఽఖిలముగ్రకాళి

భజామహే శ్రీభువనేశ్వరీం తాం || 10 ||

సుషుప్తికాలే జనమధ్యయంత్యా

యయా జనః స్వప్నమవైతి కించిత్ |

ప్రబుధ్యతే జాగ్రతి జీవ ఏష

భజామహే శ్రీభువనేశ్వరీం తాం || 11 ||

దయాస్ఫురతోఽరకటాక్షలాభా-

న్నకేత్ర యస్యాః ప్రభవంతి సిద్ధాః |

కవిత్వమీశిత్యమపి స్వతంత్రా

భజామహే శ్రీభువనేశ్వరీం తాం || 12 ||

లసన్ముఖాంభోరుహముత్స్ఫురంతం

హృది ప్రణిధ్యాయ దిశి స్ఫురంతః |

యస్యాః కృపార్థం ప్రవికాసయంతి

భజామహే శ్రీభువనేశ్వరీం తాం || 13 ||

యదానురాగానుగతాళిచిత్రా-

శ్చిరంతనప్రేమపరిప్లుతాంగాః |

సునిర్భయాస్సంతి ప్రముద్య యస్యాః

భజామహే శ్రీభువనేశ్వరీం తాం || 14 ||

హారిర్విరంచిర్హర ఈశితారః

పురోఽవతిష్ఠంతి పరంనతాంగాః |

యస్యాస్సమిచ్ఛంతి సదానుకూల్యం

భజామహే శ్రీభువనేశ్వరీం తాం || 15 ||

మనుం యదీయం హరమగ్నిసంస్థం

తతశ్చ వామశ్రుతిచంద్రసక్తం |

జపంతి యే స్యుస్సురవందితాస్తే

భజామహే శ్రీభువనేశ్వరీం తాం || 16 ||

ప్రసీదతు ప్రేమరసార్ద్రచిత్తా

సదా హి సా శ్రీభువనేశ్వరీ మే |

కృపాకటాక్షేణ కుబేరకల్పా

భవంతి యస్యాః పదభక్తిభాజః || 17 ||

ముదా సుపార్యం భువనేశ్వరీయం

సదా సతాం స్తోత్రమిదం సుసేవ్యం |

సుఖప్రదం స్యాత్కలికల్మషఘ్నం

సుశృణ్వతాం సంపఠతాం ప్రశస్యం || 18 ||

ఏతత్తు హృదయం స్తోత్రం పఠేద్యస్తు సమాహితః |

భవేత్తస్యేష్టదా దేవీ ప్రసన్నా భువనేశ్వరీ || 19 ||

దదాతి ధనమాయుష్యం పుణ్యం పుణ్యమతిం తథా

|

నైష్ఠికిం దేవభక్తిం చ గురుభక్తిం విశేషతః || 20 ||

పూర్ణిమాయాం చతుర్దశ్యాం కుజవారే విశేషతః |

పఠనీయమిదం స్తోత్రం దేవసద్మని యత్నతః || 21

||

యత్రకుత్రాపి పాఠేన స్తోత్రస్యాస్య ఫలం భవేత్ |

సర్వస్థానేషు దేవేశ్యాః పూఠదేహాః సదా పఠేత్ ||

22 ||

ఇతి నీలసరస్వతీతంత్రే శ్రీ భువనేశ్వరీపటలే
శ్రీదేవీశ్వరసంవాదే శ్రీభువనేశ్వరీ హృదయస్తోత్రం
సంపూర్ణం ||